

होलार समाज आर्थिक विकास महामंडळाच्या
स्वतंत्र नवीन भांडवली व महसूली लेखाशीर्षास
मान्यता प्रदान करण्याबाबत.



महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र.चविम-२०२४/प्र.क्र.१३०/ महामंडळे
हुतात्मा राजगुरु चौक, मादाम कामा मार्ग,
पहिला मजला, (विस्तार इमारत), मंत्रालय, मुंबई-४०००३२.
दिनांक :- २२ जानेवारी, २०२६.

वाचा:- शासन निर्णय क्र.चविम-२०२३ /प्र.क्र.१३०/महामंडळे, दिनांक १५ ऑक्टोबर, २०२४.

प्रस्तावना -:

राज्यातील अनुसूचित जाती प्रवर्गात समाविष्ट तसेच राज्यातील प्रामुख्याने पश्चिम महाराष्ट्रातील जिल्ह्यांमध्ये रहिवाशी असलेल्या होलार समाजातील व्यक्तींकरिता संत रोहीदास चर्मोद्योग व चर्मकार विकास महामंडळांतर्गत राबविल्या जाणाऱ्या विविध योजनांचा (बीज भांडवल योजना, थेट कर्ज योजना, वैयक्तिक कर्ज व्याज परतावा योजना, गट कर्ज व्याज परतावा योजना, शैक्षणिक कर्ज व्याज परतावा योजना, कौशल्य विकास प्रशिक्षण योजना, महिला स्वयंसिध्दी व्याज परतावा योजना) लाभ मिळून होलार समाजाच्या सर्वांगीण विकासासाठी व आर्थिक उन्नतीसाठी प्रयत्न करण्याकरिता संत रोहीदास चर्मोद्योग व चर्मकार विकास महामंडळांतर्गत उपकंपनी म्हणून होलार समाज आर्थिक विकास महामंडळाची (उपकंपनी) स्थापना करण्यास दिनांक १४ ऑक्टोबर, २०२४ रोजीच्या मा.मंत्रिमंडळाच्या बैठकीत मान्यता देण्यात आली आहे. त्यास अनुसरून या कार्यासनाच्या नस्ती क्र. चविम-२०२४/प्र.क्र.१३०/महामंडळे, दिनांक १५ ऑक्टोबर, २०२४ च्या शासन निर्णयान्वये होलार समाज आर्थिक विकास महामंडळ स्थापन करण्यात आले आहे.

महाराष्ट्रातील होलार समाजासाठी विविध कल्याणकारी योजनांची अंमलबजावणी, स्वयंरोजगारासाठी कर्ज उपलब्ध करून देणे, होलार समाजाची आर्थिक स्थिती सुधारण्यासाठी पतसाधने, साधनसामुग्री आणि तांत्रिक व व्यवस्थापकीय साधने पुरविणे, होलार समाजासाठी उत्पादने, वस्तू, साहित्य आणि सामुग्री यांची निर्मिती, जुळवणी व पुरवठा यासाठी आवश्यक वाटतील अशा सेवा देणे इ. कामे होलार समाज आर्थिक विकास महामंडळाकडून केली जाणार आहेत. होलार समाज आर्थिक विकास महामंडळांच्या कार्यालयीन/प्रशासकीय कामकाजासाठी तसेच भांडवली खर्चासाठी

होलार समाज आर्थिक विकास महामंडळास निधी उपलब्ध करून देण्याच्या अनुषंगाने दोन स्वतंत्र नवीन लेखाशीर्ष उघडण्याची बाब शासनाच्या विचाराधीन होती.

शासन निर्णय :-

होलार समाजासाठी विविध कल्याणकारी योजनांची अंमलबजावणी, स्वयंरोजगारासाठी कर्ज उपलब्ध करून देणे, होलार समाजाची आर्थिक स्थिती सुधारण्यासाठी पतसाधने, साधनसामुग्री आणि तांत्रिक व व्यवस्थापकीय साधने पुरविणे, होलार समाजासाठी उत्पादने, वस्तू, साहित्य आणि सामुग्री यांची निर्मिती, जुळवणी व पुरवठा यासाठी आवश्यक वाटतील अशा सेवा देणे इ. कामे करण्यासाठी तसेच होलार समाज आर्थिक विकास महामंडळांच्या कार्यालयीन/प्रशासकीय कामकाजासाठी तसेच भांडवली खर्च भागविण्यासाठी नवीन स्वतंत्र भांडवली व महसूली लेखाशीर्ष उघडण्यास या शासन निर्णयान्वये मान्यता प्रदान करण्यात येत आहे.

मागणी क्र.एन-०३	Grant No. N-03
मराठी लेखाशीर्ष	इंग्रजी लेखाशीर्ष
२२३५- सामाजिक सुरक्षा व कल्याण ०२ समाज कल्याण १९०- सार्वजनिक क्षेत्रातील व इतर उपक्रमांना सहाय्य ०१- समाज कल्याण संस्थांना अनुदाने (०१) (०४) मुख्यमंत्री वारकरी महामंडळास सहायक अनुदान	2235- Social Security and Welfare 02- Social Welfare 190-Assistance to Public Sector and Other Undertaking 01- Grant to Social Welfare Institution (01) (04) Financial Assistance to Holar Samaj Economic Development Corporation
कार्यक्रम/दत्तमत (२२३५E००१)	Scheme/Voted (2235E001)
मागणी क्र.एन-०४	Grant No. N-04
४२३५- सामाजिक सुरक्षेवरील भांडवली खर्च ०२- समाज कल्याण १९०- सार्वजनिक क्षेत्रातील व इतर उपक्रमांना सहाय्य ०१- भागभांडवली अनुदान (०१) (०५) होलार समाज आर्थिक विकास महामंडळास भागभांडवली अनुदान	4235- Capital Outlay On Social Security 02- Social Welfare 190- Investment in Public Sector and Other undertaking (01) Share Capital Contribution (01) (05) Share Capital Contribution to Holar Samaj Economic Development Corporation
कार्यक्रम/दत्तमत (४२३५०८४१)	Scheme/Voted (42350841)

सदर शासन निर्णय नियोजन विभागाच्या अनौपचारिक संदर्भ क्र.४८६/१४११, दिनांक १९/११/२०२५ व वित्त विभागाने दिनांक ७/१/२०२६ रोजी दिलेली सहमती तसेच मा.महालेखापाल कार्यालय, (लेखा व हकदारी)-१ यांच्या अनौपचारिक संदर्भ क्र.ख.वि/चा-१/सामाजिक न्याय और विशेष सहायता विभाग/युओआर-५७/२०२५-२६/४२९, दिनांक ०१/०७/२०२५ अन्वये दिलेल्या सहमतीस अनुसरून निर्गमित करण्यात येत आहे.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्रमांक २०२६०१२२१५१९३८१२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वर्षा देशमुख)

उप सचिव, महाराष्ट्र शासन

प्रत-

१. महालेखापाल (लेखा व अनुज्ञेयता) महाराष्ट्र १/२, मुंबई/नागपूर.
२. महालेखापाल (लेखा परिक्षा) महाराष्ट्र १/२, मुंबई/नागपूर.
३. वित्त विभाग, (का. व्यय १४/अर्थोपाय/अर्थसंकल्प-३/साउ), मंत्रालय, मुंबई.
४. सहसंचालक, लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई,
५. आयुक्त, समाजकल्याण, महाराष्ट्र राज्य, पुणे.
६. प्रादेशिक उपायुक्त, समाजकल्याण विभाग, नवी मुंबई (दोन प्रती)
७. व्यवस्थापकीय संचालक, संत रोहिदास चर्मोद्योग व चर्मकार विकास महामंडळ (मर्या.) मुंबई.
८. निवासी लेखा परीक्षा अधिकारी, मुंबई.
९. अधिदान व लेखा अधिकारी, मुंबई
१०. अप्पर कोषागार अधिकारी, कोकण भवन, नवी मुंबई.
११. प्रधान सचिव (सामाजिक न्याय) यांचे वरीष्ठ स्वीय सहायक, मंत्रालय, मुंबई,
१२. सह सचिव / अवर सचिव (महामंडळे), सामाजिक न्याय व विशेष सहाय्य विभाग, मंत्रालय, मुंबई,
१३. कक्ष अधिकारी-अर्थसंकल्प, सामाजिक न्याय व विशेष सहाय्य विभाग, मंत्रालय, मुंबई ३२.
१४. निवड नस्ती- कार्यासन (महामंडळे)